

Türkmenistanyň paýtagtynda BMG-niň guramagynda Merkezi Aziýanyň geljekki diplomatlary üçin sebit okuw maslahaty geçirildi

Aşgabat, Türkmenistan – 2025-nji ýylyň 16-njy maýy – 2025-nji ýylyň 12-16-njy maýy aralygynda Türkmenistanyň hökümeti bilen bilelikde Birleşen Milletler Guramasynyň (BMG) Türkmenistandaky Hemişelik utgaşdyryjysynyň edarasý tarapyndan Aşgabatda Merkezi Aziýadan ýaş diplomatlar üçin sebit derejeli güýçli okuw maslahaty geçirildi. Türkmenistanyň Daşary işler ministrliginiň Halkara gatnaşyklary instituty tarapyndan kabul edilen bu çärä 24-30 ýaş aralygyndaky Gazagystan, Gyrgyzystan, Täjigistan, Türkmenistan we Özbegistandan 20 zehinli ýaş diplomat gatnaşdy.



Şweýsariýanyň we Italiýanyň ilçihanalarynyň hem-de BMG-niň Ilat gaznasynyň (UNFPA) Türkmenistandaky edarasynyň goldawy bilen guralan bu okuw maslahaty ýaş liderleriň diplomatiýa babatdaky başarnyklaryny ösdürmäge we sebitleýin hyzmatdaşlygy güýçlendirmäge gönükdirildi. Bu başlangyç, ýaş hünärmenleri ösdürmek we Merkezi Aziýada parahatçylygy, ynamy hem-de hyzmatdaşlygy öňe sürmek babatdaky Türkmenistanyň ygrarlylygyny görkezýär.

Açylyş dabarasýnda Türkmenistanyň Ministrler Kabinetiniň Başlygynyň orunbasary we

Türkmenistanyň paýtagtynda BMG-niň guramagynda Merkezi Aziýanyň geljekki diplomatlary üçin sebit okuw maslahaty geçirildi

daşary işler ministri jenap Raşid Meredow, BMG-niň Baş sekretarynyň Merkezi Aziýa boýunça ýörite wekili jenap Kaha Imnadze, Italiýanyň Türkmenistandaky ilçisi jenap Luigi Ferrari, BMG-niň Türkmenistandaky Hemişelik utgaşdyryjysy jenap Dmitriý Şlapaçenko we UNFPA-nyň Türkmenistandaky ýolbaşçysy jenap Kemal Goşlýew çykyş etdiler.

Bäs günlük okuw maksatnamasy BMG ulgamyny, öňüni alyş diplomatiýasyny, gender we adam hukuklaryny, ykdysady we demografik seljerme, durnukly ösüş, howa şertleri boýunça gepleşikler, çykyş etmek sungaty we diplomatik etiket ýaly mowzuklary öz içine aldy. Maksatnamanyň esasy böleklerinde howanyň üýtgemegi boýunça gepleşikleriniň, gapma-garşylyklary dolandyrmagyň we syýasy seljermäniň simulýasiýasy geçirildi.



Bu okuw maslahaty BMG-niň Baş Assambleýasynyň Türkmenistanyň başlangyjy we 86 agza döwletiň goldawy bilen biragyzdan kabul eden karary esasynda «2025 ýyl – Halkara parahatçylyk we ynanyşmak ýyly» diýlip yglan edilmeginiň çäginde amala aşyryldy.

Türkmenistanyň paýtagtynda BMG-niň guramagynda Merkezi Aziýanyň geljekki diplomatlary üçin sebit okuw maslahaty geçirildi



“Bu gün ýaş diplomatlara goýulýan maýa ertir has durnukly we hyzmatdaşlyga taýýarlykly sebitiň düýbünü tutýar” diýip, jenap Şlapaçenko açylyş dabarasynda aýtdy. “Birlikde öwrenmek we ösüş bu geljekki ýolbaşçylaryň diplomatiýanyň geljegini şekillendirmegine ýardam edýär.”

Türkmenistanyň paýtagtynda BMG-niň guramagynda Merkezi Aziýanyň geljekki diplomatlary üçin sebit okuw maslahaty geçirildi



Okuw maslahaty öz esasy maksatlaryna üstünlikli ýetdi: ýaş hünärmenleriň diplomatik başarnyklary ösdürildi, BMG ulgamyna düşüňjesi giňeldi we Merkezi Aziýada sebitleýin gatnaşyklary güýçlendirmäge mümkinçilik döredildi. Teoretiki sapaklaryň, praktiki simulýasiýalaryň we deň-duşlar bilen özara öwrenmegiň utgaşmasy arkaly gatnaşyjylar diplomatiýa, halkara hyzmatdaşlyk we global kynçylyklar boýunça gymmatly tejribe aldylar. Esasy netijeleriň biri – ýaş diplomatlaryň arasynda güýçli gatnaşygyň we hyzmatdaşlygyň esaslaryny tutýan sebit derejeli ulgam döredildi.

Türkmenistanyň paýtagtynda BMG-niň guramagynda Merkezi Aziýanyň geljekki diplomatlary üçin sebit okuw maslahaty geçirildi

